

اُمت مسلمہ کا نصبِ اعین: چند اہم مضمراں

ڈاکٹر انیس احمد

اُمت مسلمہ کے حقیقی نصبِ اعین کو قرآن کریم نے پانچ بڑی اہم اور واضح اصطلاحات میں بیان فرمایا ہے، یعنی شہادتِ حق، اقامتِ دین، دعوتِ الی الخیر، امر بالمعروف اور نبی عن المنکر۔ اگر ان تمام اصطلاحات اور ان پر نبی اکرم صلی اللہ علیہ وسلم کے عملی اظہار پر غور کیا جائے تو صاف نظر آتا ہے کہ یہ سب اللہ کے دین کو زندگی کے ہر شعبے میں نافذ اور قائم کرنے کے لیے ایک ہمہ گیر جدوجہد کا تقاضا کرتے ہیں۔ ان سب کا مفہوم اور اقتضا ایک ہی ہے، یعنی خود اپنے کو اور اللہ کے تمام بندوں کو نیکی کی طرف دعوت دینا، اس کے غلبے کی کوشش کرنا، اور نہ صرف خود برائی سے احتساب کرنا اور اس کو مٹانا بلکہ اس کے شر سے انسانوں کو حفاظت رکھنے کی جدوجہد کرنا ہے۔ یہی دنیا اور آخرت میں کامیابی کا واحد راستہ ہے۔

یہ نصبِ اعین وقت اور زمان و مکان کی قید سے آزاد اور رنگ، نسل، لسان اور جغرافیائی حدود سے ماوراء ہے۔ اس کا قیام اُمت پر انفرادی اور اجتماعی دونوں صورتوں میں فرض ہے، یعنی مسلم اکثریتی صورت حال میں بھی اور کم تعداد کی صورت میں بھی۔ احوال و ظروف اور زمینی حقوق کی روشنی میں اس ذمہ داری کو ادا کیا جائے گا مگر ہر دو صورتوں میں یہ یکساں طور پر فرض ہے۔ اس سے ایک قدم آگے بڑھتے ہوئے عالمی تناظر میں اس ذمہ داری کی ادا گی صرف مسلم معاشرے تک محدود نہیں۔ اس کا تعلق پوری انسانیت سے ہے۔ حق و صداقت، قیامِ عدل و انصاف، تحفظِ جان و مال، تحفظِ عزت اور دینی و مذہبی آزادی کے لیے یہ پابندی نہیں ہے کہ اس پر صرف مسلم اکثریتی تناظر میں عمل ہوگا۔ یہ وہ بنیادی انسانی حقوق ہیں جو اسلام نے ہر انسان کو بلا تفریق عطا کیے ہیں۔

قرآن کی دعوت کا مرکزی نکتہ انسانوں کو انسانوں کی غلامی (طاغوت، ظلم، عدوان) سے نجات دلانا اور انسانوں اور کائنات کے رب کی اطاعت پر آمادہ کرنا ہے۔ اطاعت میں یہ پہلو مضر ہے کہ یہ شعوری اور ارادی ہے، جب اور لاچاری کی بنابرائیں۔ اس اطاعت اور زندگی میں مرکزیت پیدا کرنے کا دوسرا نام معروف، بھلائی، نیکی، حسن عمل، اچھائی اور حق کی دعوت اور قیام ہے۔ اس اخلاقی فریضے کی اہمیت اور مرکزیت کے پیش نظر قرآن کریم بار بار معروف کے قیام کے حوالے سے تمام انسانوں کو دعوت دیتا ہے کہ ان کا بولنا معروف پرمنی ہے (قولٌ مَعْرُوفٌ، البقرہ: ۲۶۳)۔ ان کی معاشرت معروف طریقے پر ہو (غَاشِيْهُ لَهُو بِالْمَعْرُوفِ، النساء: ۱۹:۳)، حتیٰ کہ ان کی مفارقت بھی معروف کے ساتھ ہو (سَتُّؤْلُهُ بِالْمَعْرُوفِ، البقرہ: ۲۳۱:۲)۔ چنانچہ ریاست کے فرائض میں بھی معروف کو مرکزی مقام دیا گیا کہ جب اللہ تعالیٰ کسی جماعت کو اقتدار دے تو وہ امر بالمعروف اور نبی عن انہنکر کے لیے تمام ریاستی اختیارات کو استعمال کرے۔ (الحج: ۲۱:۲۲)

اسلام جس معاشرے اور ریاست کے قیام میں تمام انسانوں کی فلاح و کامیابی کی خوشخبری دیتا ہے، اس کی بنیاد معروف کے اخلاقی اور قانونی اصول پر ہے۔ اس اصول پر جب بھی اور جہاں بھی عمل کیا جائے گا ظلم و استھصال، بے روزگاری، ناخواندگی، بیماری، بد منی اور خوف کا خاتمه ہوگا اور معاشرے میں عدل، اخوت، بھائی چارہ، حقوق انسانی کا احترام، نسلی، گروہی، لسانی، علاقائی نفرتوں کا خاتمه اور انسانوں کے احترام کا باعث ہوگا۔

اس اخلاقی جدوجہد اور معروف کو غالب کرنے کا دوسرا نام اقامتِ دین ہے جو تمام انبیاء کرام کا مشن اور مقصدِ حیات رہا ہے۔ اگر یہ کہا جائے کہ انبیاء کرام نے تمام انسانوں کو جو دعوت دی وہ صرف ایک قرآنی آیت میں بطور خلاصہ بیان کردی گئی ہے، یعنی **أَعْبُدُوا اللَّهَ وَ أَبْتَلُّو بِالْمَلَائِكَةِ**^۲ (النحل: ۳۶:۱۶) ”اللہ کی بندگی کرو اور طاغوت کی بندگی سے بچو“۔ انسانی معاشرہ مسلم اکثریت ہو یا نہ ہو، طاغوت کی حکمرانی میں زیادہ عرصہ برقرار رہنیں رہ سکتا۔ اس لیے ایسے معاشرے اور ریاست کا قیام جس میں طاغوت کی جگہ انسانوں کے خالق و مالک کی بالاتری اور بالا دستی ہو، یہی انسانی عقل و تجربے کا مطالبہ ہے۔ معروف کا قیام اور طاغوت کے خاتمے کی جدوجہد ہی اقامتِ دین کی جدوجہد ہے۔

اگر کسی معاشرے میں 'حقوقِ انسانی' کے نام پر غیر فطری جنسی تعلق کو اخلاقتاً اور قانوناً درست کہا جا رہا ہو تو ایسے معاشرے کو طاغوتی معاشرہ ہی کہا جائے گا، کیوں کہ جو عمل فطرت انسانی اور ہدایت رب اُنی دنوں کو پامال کرتا ہواں کو قرآن کریم نے حد سے نکل جانا، اخلاق و قانون کے کناروں کو توڑ کر معاشرے کو برائی کی لپیٹ میں لے لینے سے تعبیر کیا ہے۔ اگر کسی معاشرے میں رشوت لینے کو حق خدمت، تصور کر لیا جائے تو یہ معاشرہ بھی طاغوتی معاشرہ ہے کہ اس میں ایک عام انسان اپنا جائز حق بھی بغیر حرام اور ناجائز کام کے حاصل نہیں کر سکتا۔ اگر کسی معاشرے میں فرد یا کسی جماعت کی آمریت عوام انسان کی پسند کے منافی اور اخلاق و قانون کے خلاف قانون سازی کرتی ہے تو یہ بھی اس نظام کے طاغوتی ہونے کی دلیل ہے۔

اس طاغوتی، مغکر، برائی اور اخلاق و قانون کے منافی معاشرے کی اصلاح اور معاشرہ و ریاست میں قانون کی بالادستی، حقوق انسانی کے قیام اور امن، بھائی چارہ، فروع علم، اور جان و مال اور عزت کے تحفظ کی جدوجہد ہی کا دوسرا نام اقامت دین کی جدوجہد ہے۔ گویا انسانی زندگی کے تمام شعبوں میں الہامی اخلاقی اقدار کا نفاذ اور محدود عقل و تجربہ رکھنے والے انسان یا انسانوں کے بنائے ہوئے خود غرضی پر بنی طریقوں کی جگہ عالم گیر اخلاقی ضابطوں کا نفاذ۔

یہی وہ نصبِ اعین کا شعور اور مقصدِ حیات کا صحیح ادراک تھا جس کی بناء پر انہیاے کرام علیہم السلام نے اپنی دعوت کو چند نصائح اور تبلیغی کلمات تک محدود نہ کر لکہ اللہ تعالیٰ سے دعا کی کہ انھیں ایسی سلطنت عطا ہو جس کی مثال نہ ہو۔ قرآن کریم میں حضرت سلیمانؑ کی یہ دعا بیان کرنے کا مقصد واضح ہے کہ اسلام امر بالمعروف کے قیام کے لیے جہاں فرد، خاندان اور معاشرے کو ذمہ دار قرار دیتا ہے، وہاں یکساں طور پر ریاستی قوت و اختیار کو بھی اس مقصد کے لیے استعمال کرنے کو ایک اخلاقی اور قانونی ذمہ داری تصور کرتا ہے۔ یہی سبب ہے کہ حضرت یوسفؐ نے مصر کی حکومت کو معاشرتی عدل، امن اور انسانوں کی غلامی سے نکالنے، اور خالق کائنات کی اطاعت میں لانے کے لیے استعمال کیا، اور اسی بناء پر قرآن کریم حضرت داؤدؑ کے حوالے سے ہمیں بتلاتا ہے کہ وہ زمین پر اللہ تعالیٰ کی طرف سے خلیفہ مقرر کیے گئے تھے۔ یہی وہ پہلو ہے جس کی طرف ہجرت سے پہلے اور طائف کے سفر کے بعد نبی اکرم صلی اللہ علیہ وسلم کی زبان سے اس دعا کی

شکل میں اظہار کر دیا گیا کہ وَقُلْ رَبِّ أَضْلَلْتَهُ مُضْلَلًا حَسْنٌ وَّ أَفْرِجْنَاهُ مُذْرِجًا حَسْنٌ وَّ ابْنَعْلَهُ لَدُ مُلْكُنَّنَ سُلْطَانًا نَصِيبًا (بنی اسرائیل ۷:۸۰) ”اور دعا کرو کہ پور دگار، مجھ کو جہاں بھی تو لے جا سچائی کے ساتھ لے جا اور جہاں سے بھی نکال سچائی کے ساتھ نکال اور اپنی طرف سے ایک اقتدار کو میر امد دگار بنادے۔“

یہ خلافت، نیابت یا امارت صرف اور صرف اللہ کی زمین پر اس کی ہدایات و احکامات کا اجرا کرنے والی قوت نافذہ ہے۔ اس کا کوئی تعلق نہ شخصی آمریت سے ہے نہ موروٹی با دشہت سے، نہ امارت استیلاع [جبڑی حکومت] سے۔ ایک حدیث صحیح نے اس خلافت و امارت کو مسوولیت کے حوالے سے بیان کرتے ہوئے اس بات کی وضاحت کر دی ہے کہ یہ امارت صفائی ہے نہ کہ موروٹی۔ چنانچہ ایک امیر کو ریاست کے امور میں جواب دہ اور ذمہ دار بنایا گیا اور ایسے ہی ایک صاحب خاندان کو خاندان کے امور پر جواب دہ، ذمہ دار اور قابل گرفت قرار دیا گیا۔ گویا جو فرد بھی کسی فرض متصبی پر مامور ہوگا، وہ ریاست ہو یا گھر یا کوئی اور ادارہ، اس کی گرفت جواب دہی اور ذمہ داری اس ادارے میں معروف کے قیام اور منکر کے مٹانے کی ہوگی۔ اس میں جنس، رنگ، قدر اور حیثیت کی تینہیں ہے۔ شرط صرف کسی منصب پر فائز ہونے کی ہے۔

معروف کے قیام کا نصب اعین کملہ، اسی وقت حاصل کیا جاسکتا ہے جب اس کے قیام کی جدو جہدان تمام پہلوؤں سے کی جائے جن میں فرد، خاندان، معاشی اور ریاستی ادارہ شامل ہیں۔ ریاست کی قوت نافذہ اس لحاظ سے غیر معمولی اہمیت رکھتی ہے کہ کسی مقام پر ملکی معیشت، تعلیم، ثقافت، معاشرت، حتی کہ بین الاقوامی مسائل و معاملات کا فیصلہ اگر معروف کی بنا پر ہوگا تو متوازن ترقی اور قیامِ عدل عمل میں آئے گا، اور اگر مسائل و معاملات کو ذاتی پسند و ناپسند، پارٹی کے مفاد کا پابند کیا جائے گا تو معاشرے اور ریاست میں انتشار اور نفسانی کا پیدا ہونا ایک فطری امر ہوگا۔ اسی بنا پر معروف کی بنیاد پر قائم ہونے والی ریاست اور معاشرے میں جو خصوصیات پائی جاتی ہیں اگر ان پر غور کیا جائے تو محسوس ہوتا ہے کہ ان پر مبنی نظام کا قیام انسانیت کی بنا کے لیے ناگزیر تقاضا ہے۔

معروف پر مبنی ریاست و معاشرے کی پہلی خصوصیت زندگی کے تضادات اور نفاق و شرک کا خاتمه ہے۔ اسلامی ریاست کی اصل بنیاد تو حید ہے، یعنی ذاتی، خاندانی، معاشرتی، معاشی، سیاسی اور

بین الاقوامی معاملات کا فیصلہ کرتے وقت یہ دیکھنا کہ کیا اس کام سے خالقِ کائنات خوش ہو گایا نہ راض۔ قرآن و سنت انسانی جان کی حرمت پر بار بار زور دیتے ہیں، یعنی نہ صرف جان کا تحفظ بلکہ ان ذرائع کا دُور کرنا جو انسان کی زندگی کو نقصان پہنچا سکتے ہیں۔ اگر کسی ملک میں فیکٹریوں کا فضلہ دریاؤں میں یا ان سے نکلنے والے غبار شہروں پر ایک دبیر تہہ کی شکل اختیار کر جائیں، اگر گاڑیاں زہریلا دھواں پھیلاتی رہیں تو ایک عام شہری کی زندگی پر اس کا اثر پڑنا ایک یقینی بات ہے۔ توحید کے اطلاق کا مطلب یہ ہو گا کہ معاشرہ اور ریاست اللہ تعالیٰ کے حکم کہ خود کو اپنے ہاتھ سے ہلاک نہ کرو (البقرہ ۱۹۵:۲) کی روشنی میں ایسے قوانین کا وضع کرنا اور نافذ کرنا مسلم معاشرے اور ریاست کا فریضہ ہو گا جو انسانوں کو پاکیزہ فضا فراہم کریں اور وہ دھوکیں اور پانی کی کثافت کی بنا پر انجانی بیماریوں کا شکار نہ ہوں، اور نہ اس بنا پر ان کی قوت مدافعت کمزور ہونے کے نتیجے میں ان کی زندگی مسائل کی آماجگاہ بنے۔ توحید کے اس اطلاق کا اثر ایک مسلمان اور غیر مسلم دونوں پر کیساں ہو گا۔ دونوں کے معیارِ زندگی کو بہتر بنانا امت مسلمہ کے نصب اعین کا حصہ ہے۔

اسلامی ریاست اور معاشرے کے توحید (Allah's sovereignty) پر قائم ہونے کا واضح مفہوم یہ ہے کہ گو، اسلامی معاشرہ اور ریاست اللہ سبحانہ و تعالیٰ کی حاکمیت کے قیام کے لیے مامور ہے لیکن اللہ کی شریعت میں دی گئی حفاظتیں صرف مسلمانوں کے لیے نہیں ہیں بلکہ ریاست یکساں طور پر مسلم و غیر مسلم کی جان، مال، عزت، شہرت، نسبی پہچان اور معقول رویے کے لیے ذمہ دار ہو گی۔ اللہ کے تمام ہندے اس معاشرے کے عدل، امن اور متوازن و پابرجت نظام سے مستفید ہوں گے۔ اسلامی ریاست اور معاشرے کی اصل پہچان معروف کی حکمرانی ہے۔

معروف کی حکمرانی اسی وقت قائم ہو سکتی ہے جب نظم مملکت تھا کسی فرد کی خواہش، رائے، اور فیصلہ کا پابند نہ ہو۔ گویا نہ فوجی آمریت میں نہ با ادشاہت اور نہ جمہوری آمریت جس میں کسی نام نہاد جمہوری ملک کا صدر اپنے چار سالہ دور حکومت میں ۹۷۰ مرتبہ دینوں کے حق کا استعمال کر سکے۔ ایسے ہی ریاست کسی خاندان کا اجارہ نہ ہو کہ برسہا برس تک باپ کے بعد بیٹی اور پوتا یا بہو یا داماد، اپنے تعلق کی بنیاد پر حکومت کرنے کو اپنا آبائی حق سمجھ بیٹھے۔ ایسے ہی اسلامی ریاست میں کسی نہیں، گروہ کی اجارہ داری کہ اسے الہامی طور پر اس منصب پر مامور کیا گیا ہے اور وہ منزہ

عن الخطاء ہے، ناممکن ہے، جب کہ عام غلط فہمی برپا کی جاتی ہے کہ اسلامی نظام حکومت ایک theocracy ہے۔ اچھے خاصے تعلیم یافتہ افراد بھی یہ سمجھتے ہیں کہ اسلامی نظام کا مطلب طالبانائزیشن ہے۔ گو، لغوی طور پر اگر غور کیا جائے تو کسی طالب علم کا بربناۓ علم و صلاحیت و تجربہ کسی منصب پر فائز ہونا نہ اخلاقی طور پر نہ قانونی طور پر کوئی غلطی کہا جاسکتا ہے، لیکن جو پیغام اس اصطلاح کے استعمال سے دیا جاتا ہے وہ انہائی متفقی اور اسلام کی روح کے منافی ہے، یعنی حقوق نسوں کی پامالی، کوڑوں کا کثرت سے استعمال، ڈاڑھیوں کی بیباش، تعلیم نسوں کا خاتمه وغیرہ۔ حقیقتِ واقع یہ ہے ان تمام اتهامات میں سے کسی میں بھی ذرہ برابر صداقت نہیں ہے۔

اسلامی نظام ریاست و معاشرے کی بنیاد ہی لازمی تعلیم و تربیت پر ہے۔ چنانچہ اسلام نے جس معاشرے کو قائم کیا اور جس ریاست کی بنیاد کھلی اس کے سربراہ (صلی اللہ علیہ وسلم) کی زوجہ محترمہ مدینہ منورہ کے مشہور سات فقہا کی معلمہ تھیں اور امت مسلمہ کی اس مالکی شاگرد خاتون حدیث اور علم حدیث میں محدثین کی معلمہ تھی۔ اسلامی معاشرے اور ریاست کی بنیاد اصولِ عدل پر ہے۔ یہاں کوئی فرمان برداز مخصوص نہیں ہے۔ ایک خلیفہ وقت اور ایک عام شہری قانون کی نگاہ میں مساوی ہیں۔

اگر اختصار کے ساتھ اس معاشرے اور ریاست کے خود خال یا خصوصیات پر نظر ڈالی جائے تو اس کی اصل توحید اور عدل ہے۔ ان دو آفاتی اصولوں کی بنیاد پر تمام انسانوں کی بھلائی، معروف کے قیام اور مکر کے خاتمے کے لیے جو نظام تجویز کرتی ہے اس میں حاکیت صرف اللہ کے لیے ہے اور نظامِ مملکت کی بنیاد مشاورت یا شوریٰ پر ہے۔ گویا اسلامی نظام نہ صرف اہل داش بلکہ عوام الناس بشمل خواتین کو اپنی رائے آزادی کے ساتھ دینے کا بنیادی حق فراہم کرتا ہے۔ دورِ خلافت راشدہ میں جب حضرت عمرؓ کی شہادت کے بعد خلیفہ کا انتخاب کا مرحلہ درپیش ہوا تو ان کے مقرر کردہ ایکیش کمیشن کے ممبران نے مدینہ منورہ کی خواتین سے گھروں پر جا کر ان کی رائے دریافت کی اور آخ کارا کثرتی رائے کی بنیاد پر نئے خلیفہ کا انتخاب عمل میں آیا۔

اس معاشرے اور ریاست کی بنیاد امانت پر ہے، یعنی ذمہ داریاں ایسے افراد کے حوالے کی جائیں جو امانت اٹھانے کے مستحق ہوں:

إِنَّ اللَّهَ يَأْمُرُكُمْ أَنْ تُؤْمِنُوا مَا أَنْهَى اللَّهُ أَنْهَى إِنَّ اللَّهَ يَعْلَمُ مُتَّبِعَ النَّاسِ أَنَّ

تَدْكِمُوهَا بِالْعَفْلِ (النساء: ۵۸:۳) ، مسلمانو! اللہ تھیں حکم دیتا ہے کہ امانتیں اہل امانت کے سپرد کرو، اور جب لوگوں کے درمیان فیصلہ کرو تو عدل کے ساتھ کرو۔ اس آیت مبارکہ کی روشنی میں تین نکات واضح طور پر اُبھر کر سامنے آتے ہیں۔ اولاً کسی منصب کے لیے انتخاب کرتے وقت ایسے فرد کو منتخب کیا جائے جو اپنے کردار اور صلاحیت و تجربے کی بنیاد پر امین شمار کیا جاتا ہو، یعنی اس میں اس منصب کی صلاحیت بھی ہو اور تجربہ بھی رکھتا ہو۔ ایک شخص اگر تمام عمر بندوق، توب، ٹینک، لڑا کا جہاز چلاتا رہا ہو اور اسے اس کے قدر، شکل و صورت یا عسکری کامیابی کی بنا پر کسی ملک کی عدیہ کا یا پارلیمنٹ کا یا صدارت کا منصب دے دیا جائے تو وہ اپنی صلاحیت اور تجربے کا اس منصب پر فائز ہو کر جو استعمال کرے گا وہ کسی تعارف کا محتاج نہیں ہوگا۔ ایسے ہی اگر ایک یونیورسٹی کے پروفیسر کو جو جدید و قدیم ادب، فلسفہ یا معاشیات و سیاسیات سے گھری واقفیت رکھتا ہو اور تمام عمر تدریس کے اعلیٰ فرائض ادا کرتا رہا ہو، اس کی اپنے شعبے میں علمی برتری کی بنا پر اسے فوج کا سربراہ بنا دیا جائے تو فوج، جنگی حکمت عملی اور ملک کے تحفظ و امن کا جو حال ہو گا وہ کسی پیشین گوئی کا محتاج نہیں ہو سکتا۔

دوسرائی جو یہاں سمجھایا گیا ہے وہ یہ کہ اگر بالفرض عوام الناس اندھے بھی ہو جائیں اور وہ خود درخواست کریں کہ ایک فوجی ان کا صدر یا عدیہ کا سربراہ بن جائے، تو وہ شخص کم از کم خود انھا نہ بنے اور اس فرمائیش کو قبول نہ کرے کیونکہ یہ بھی امانت کے اصول کے منافی ہے۔

تیسرا بات یہاں یہ سمجھائی جائی ہے کہ کسی ذمہ داری کو دینے یا نہ دینے کی بنیاد نہ خونی رشتہ ہو گا نہ سر ای بلکہ صرف اور صرف صلاحیت اور تقویٰ ہو گا۔

اسلامی معاشرہ اور یاست کی ایک اور بنیادی خصوصیت اس کا عصیتوں سے پاک، قانون کی بala دستی اور روح جمہوریت پر عمل کرنا ہے۔ اسلام جس روح جمہوریت کو قائم کرنا چاہتا ہے وہ نہ لادینی ابا حیث پسند جمہوریت ہے نہ آمرانہ جمہوریت بلکہ یہ ہر شہری کو بنیادی انسانی حقوق فراہم کرتی ہے۔ اس میں حاکمیت رب کریم کی اور قوت نافذہ اللہ کے اطاعت گزار بندوں کی ہے جو امانت، بسائی، عدل اور انصاف کے اصولوں کو تمام انسانوں کی بھلائی کے لیے اپنی پالیسی کے ستوں بناتے ہیں۔ یہ نظام وہ ہے جس کی بابت قرآن کہتا ہے کہ اگر اسے قائم کیا جائے تو زمین اپنی نعمتیں

اگلے دیتی ہے اور آسمان اپنی برکتیں نازل کرتا ہے:

وَلَوْ أَرَأَهُ الْكُفَّارُ مِنْهُمْ وَأَنْقَوْهَا لِمَكَفَّنَاءِ عَنْهُمْ سَيِّئَاتِهِمْ وَلِمَكْثَلَنَّهُمْ
بَنْتَ النَّعِيْمٍ ۝ وَلَوْ مَا نَهَمُّ أَقَامُوا التَّوْرَةَ وَالْإِنْدِيلَ وَمَا أُنْزِلَ إِلَيْنَاهُمْ
وَوَسَّعْهُمْ لِأَكْلُوا مِنْ فَوْقِهِمْ وَمَرْ تَنْتَ أَرْبَلْهُمْ مِنْهُمْ أُمَّةٌ مُقْتَسِمَةٌ
وَكَثِيرٌ مِنْهُمْ سَاءَ مَا يَعْمَلُوْر ۝ (المائدہ: ۵: ۶۵-۶۶) (اگر) (اس سرشی کے

بجائے) یہ اہل کتاب ایمان لے آتے اور خدا ترسی کی روشن اختیار کرتے تو ہم ان کی
برائیاں ان سے دُور کر دیتے اور ان کو نعمت بھری جنتوں میں پہنچاتے۔ کاش انھوں
نے تورات اور انجیل اور ان دوسری کتابوں کو قائم کیا ہوتا جوان کے رب کی طرف سے
ان کے پاس بھی گئی تھیں۔ ایسا کرتے تو ان کے لیے اوپر سے رزق برستا اور یونچے سے
ابلتا۔ اگرچہ ان میں کچھ لوگ راست رو بھی ہیں، لیکن ان کی اکثریت سخت بد عمل ہے۔
امت مسلمہ کے نصب اعین، یعنی امر بالمعروف کے لیے فرد، خاندان، معاشرہ اور
ریاست بیک وقت اپنے اپنے فرائض ادا کرتے ہیں۔ یہ کوئی استثنائی عمل نہیں ہے کہ ہر ایک
اپنے دائرے میں کام کر رہا ہو بلکہ یہ ایک متوازی عمل ہے جس میں یہ سب بیک وقت اور باہمی
مشاورت و تعاون سے نصب اعین کے حصول کے لیے شعوری طور پر ایک ہی سمت میں سفر کرتے
ہیں۔ اگر منزل دُور بھی ہو جب بھی اصلاح، ماہی اور تحکم کا شکار نہیں ہوتے بلکہ صبر و حکمت کے
ساتھ اپنے مقصد کے حصول میں سرگرم رہتے ہیں۔ یہ قلت تعداد سے اس لیے پریشان نہیں ہوتے
کہ رب کریم نے خود یہ اعلان فرمادیا ہے کہ تم میں اگر ۲۰۰ بہت، باشمور، مستقیم اور صابر افراد ہوں
گے تو ۲۰۰ مخالفین پر غالب آئیں گے۔ (الانفال: ۸: ۶۷)۔ چنانچہ بر سہارہ رس کی محنت کے بعد بھی
اگر اقامتِ دین کی جدوجہد کرنے والوں کی تعداد بظاہر کم نظر آتی ہو تو یہ کوئی حرمت کی بات نہیں
ہے۔ حق بہیشہ باطل، طاغوت اور ظلم کی کثرت پر بالآخر غالب آتا ہے، البتہ غالب آنے کے لیے
بنیادی شرط صبر، یعنی استقامت، عزم و یقین، منزل اور نصب اعین کا مکمل شعور ہے۔ اگر اس میں
کوئی کمی ہو تو پھر تعداد کی کثرت بھی مطلوبہ نتائج نہیں پیدا کر سکتی۔ سمندر کا جھاگ کتنا ہی عظیم
نظر آئے کمزور رہتا ہے، اور حق کتنا ہی محدود نظر آئے غالب آ کر رہتا ہے۔